
laghuShoDashArNakalAvilAsaH

—
లఘుషోడశారకలావిలాసః
—

Document Information



Text title : laghuShoDashArNakalAvilAsaH

File name : laghu16.itx

Category : devii, otherforms, stotra, devI

Location : doc_devii

Transliterated by : Sridhar Seshagiri seshagir at engineering.sdsu.edu

Proofread by : Sridhar Seshagiri seshagir at engineering.sdsu.edu

Description-comments : Hymn to Devi

Latest update : October 15, 2001

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 28, 2022

sanskritdocuments.org

లఘుషోడశారకలావిలాసః



కల్యాణం జగతామహం కథముమే ధ్యాయామి సచ్చిద్రవపు-
స్త్రయ్యనైర్మనసాపి తే సహ చిరం మృగ్యాపి యత్నేన చ |
జ్ఞాతుమ్ నో వదితుం శక్యమభవద్ యస్మాత్ తథా భక్తితః
శ్రీచక్రాగ్రశైవమఞ్చపరశైవాఙ్కస్థితాం భావయే || ౧ ||

ఏలాసారభికుంతలే పరముమే త్వాం వ్యాప్య సర్వం స్థితాం
కాష్ఠాదిషివ తైలవహ్నినవనీతామ్బుప్రవాహాదికమ్ |
శ్రీమూర్తిష్వతిసుందరాసు నవబన్ధూకప్రభాస్వమిభికే
శక్యం కిం ను తథాపి తే పరశివే చాస్థానమావాహయే || ౨ ||

ఈశావాస్యమిదం త్వయా సకలమప్యమ్బాసనే మఞ్చులే
త్వామారోహయితుం సమస్తభువనాధారం కథం శక్నుయామ్ |
మత్స్వాంతాబ్జమపి త్వదాసనవరం భూయాద్యతః సర్వదా
సర్వేషాం హృదయారవిందభవనే నిత్యం వసస్యమిభికే || ౩ ||

లక్ష్మ్యలక్ష్మవిలక్షణం తవ వపుః పాదాదిహీనం పరం
పాద్మైస్తత్ పరితోషయామి కథమప్యత్వంతమచ్ఛాత్మకమ్ |
మత్స్వాన్తద్రుతహేమరత్నకలశానీతాతిభక్త్యమ్బునా
విజ్ఞానామరసిన్ధుజేన రచయే ప్రజ్ఞాలనం త్వత్పదే || ౪ ||

హ్రీంకారద్రుమమఞ్చరీశవినుతేఽన్ధ్యాయ హస్తాయ తే
సర్వాభీష్టఫలప్రదాననిరతాయార్ఘ్యం కథం కల్పయే |
గృహ్ణీష్యామ్బు మయా ప్రదత్తమనఘే విజ్ఞానపాత్రే స్థితం
త్వద్రూపానుభవామ్బుకల్పితమథాప్యర్ఘ్యం మహాసుందరి || ౫ ||

హస్త త్వన్ముఖనిర్గతేన సకలం పూతం జగత్ సర్వదా
వేదేనాచమనీయమద్య సహసా దాతుం కథం శక్నుయామ్ |
తుభ్యం శ్రీపరదేవతే మయి తథాప్యమ్బానుకమ్పావశాద్
గృహ్ణీష్యాచమనం ప్రకల్పితముమే గన్ధాదిభిర్మిశ్రితమ్ || ౬ ||

సర్వం సర్వత ఏవ పూర్ణవిభవే పూర్ణేన పూర్ణం కథం
 వ్యాప్య త్వత్తనుమాస్థితామతితరాం శుద్ధాం జగత్పావనీమ్ ।
 గాఢైర్నిర్మలవారిభిః ప్రభవతి ప్రాణీ జగత్యాం తథా-
 ప్యానన్దామృతవారిణాహమభిషిక్షాభ్యాదరాదమ్భికే ॥ ౭ ॥

కల్పయ కల్పకవృక్షసమ్భవమహత్కౌసుమ్భవస్తద్వయం
 నానారత్నవిచిత్రమమ్భ పరమప్రీత్యా కథం తే మయా ।
 వ్యాపిన్యై జగతాం తథాపి విమలేనాచ్ఛాదయే త్వాం పరం
 విజ్ఞానాత్మకవాససా పరశివే గృహ్ణిష్య తత్ ప్రీతితః ॥ ౮ ॥

హంసస్ఫాటికకున్దసున్దరతరశ్రీమూర్తిమార్యే శివే
 కర్పూరాగరుకుంజుమాదిమిలితైర్గన్ధైః కథం లేపయే ।
 శ్రుత్యుక్తాం తవ సర్వగన్ధతనుగాం నిర్లేపనాం నిష్కలాం
 బ్రహ్మీత్యై క్యభవానుభూతివిమలజ్ఞానాఖ్యగన్ధైః పరమ్ ॥ ౯ ॥

లగ్నేన్ద్రాజ్ఞ్వలరేఖమమ్భ మకుటం మాణిక్యదీప్స్వజ్ఞ్వలం
 కాలోన్మీలితచమ్పకామ్బుజమహద్బలీన్దలానాం స్రజా ।
 సంవేష్ట్యాహమఖణ్ణనిర్మలపరానన్దామ్బుధౌ వా కదా
 మజ్జే మన్మథవైరిభామిని వద స్వానన్దవారానిధే ॥ ౧౦ ॥

హ్రీంకారీం నిగమాగమాన్తవిదితాం భక్త్యా కథం తర్పయే
 ధూపైర్గుగ్గులుసమ్భవైర్జగదిదం సంవ్యాప్య నిత్యం స్థితమ్ ।
 శ్రీమూర్త్యుద్భవవాసనాభిరధునా దివ్యాభిరారాధయే
 సంవిద్యహ్నిసమర్పితాఖిలజగత్కాలాగరోర్ధూపకైః ॥ ౧౧ ॥

సర్వజ్ఞే సకలేష్టదాననిరతే సామాదిభిః సంస్తుతే
 తుభ్యం కల్పయితుం ప్రదీపమరుణే సాజ్యం కథం శక్నుయామ్ ।
 బాలార్కాయుతకోటిసున్దరతనో భక్త్యా తథాప్యఞ్చితే
 విజ్ఞానాత్మకదీపదీప్తిభిరహం సంతర్పయామ్యమ్భికే ॥ ౧౨ ॥

కల్యాణ్యమ్భ కథం నివేదితుమహం నైవేద్యమార్యే శుభే
 తప్తాష్టాపదభాజనోజ్జ్వలముమే భక్ష్యాదిభిః సంయుతమ్ ।
 శక్యే సమ్భృతసర్వలోకజఠరాయై తుభ్యమతు్యజ్ఞ్వలం
 విశ్వాసేన సమర్పయామి జగదాత్మైక్యాన్నమానన్దమ్ ॥ ౧౩ ॥

లక్ష్మీవన్దితపాదపద్మయుగలే లక్ష్మీధవాద్యర్చితే

కర్పూరాజ్యలసత్సువర్ణకలశప్రోద్భాసి నీరాజనమ్ ।
నానాశోభనగీతనృత్రసహితం దివ్యాఙ్గనాభిర్భృతం
వీఙ్గాద్యామ్బు ముదం ప్రయాహి కృపయా శ్రీకామరాజేశ్వరి ॥ ౧౪ ॥

ప్రీంప్రీమిత్యనుభావ్యతాం హృతతమఃపుణ్ణో సమస్తార్థదే
త్వత్పాదాబ్జయుగే భవత్వనుదినం బిల్వామ్బుజార్చావిధిః ।
ప్రీంకారార్ణమనుప్రయుక్తమరుణే మత్స్వాన్నజైః స్వానుభూ-
త్యజైః సాకమఖణ్ణసౌఖ్యనిలయే శ్రీచక్రరాజేశ్వరి ॥ ౧౫ ॥

ప్రీంకారోన్నతరత్నమణ్ణులమహత్సింహాసనే భాసురా-
మూఢే బ్రహ్మహరీశ్వరాదివిరలం శ్రీకామరాజాఙ్కకమ్ ।
సర్వజ్ఞాదిసమస్తశక్తీనివహైః సంసేవితామమ్బికాం
సైవాస్మితి విభావనానతిశతైః సంతోషయామ్యన్వహమ్ ॥ ౧౬ ॥

యే యే సస్తతమన్ధకారిగృహిణీస్తోత్రం సమస్తార్థదం
జ్ఞాత్వార్థం హృది మన్తరాజవిమలశ్రీబీజవర్ణకమాత్ ।
ప్రోక్తం మన్తవిదః పఠన్తి సహసా కాలత్రయేఽప్యమ్బికా-
సానిధ్యే తదనన్యభావనాధీయస్తత్రైక్యతాం ప్రాప్నుయః ॥ ౧౭ ॥

॥ ఇతి శ్రీలఘుషోడశార్ణకలావిలాసస్తోత్రం సమ్పూర్ణమ్ ॥

Encoded and proofread by Sridhar Seshagiri seshagiri at engineering.sdsu.edu

—
laghuShoDashArNakalAvilAsaH

pdf was typeset on July 28, 2022

—

Please send corrections to sanskrit@cheerful.com

